



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV |

THURSDAY, SEPTEMBER 19, 2024 / BHADRA 28, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

વાંચ્યો :-

૧. ડાયરેક્ટરશ્રી, વન અને પર્યાવરણ, ગાંધીનગરના તા. ૧૪/૦૮/૨૦૨૪ના પત્ર નં.ENV/10/2010/1004-Part-II (2021)/T.

જાહેરનામું

ભારતીય નાગરિક સુરક્ષા સંહિતાની કલમ-૧૬૩ અન્વયેનું.

નં.પી.ઓ.એલ/ગણેશ મહોત્સવ/જાહેરનામું/વશી-૩૮૦૮/૨૦૨૪ જિલ્લામાં દર વર્ષે ગણશોત્સવનો તહેવાર ખુબ જ ઉત્સાહ પૂર્વક અને ધામધૂમથી મનાવવામાં આવે છે. ચાલુ વર્ષે પણ ગણેશ મહોત્સવ તહેવાર તા.૦૭/૦૮/૨૦૨૪ થી તા. ૧૭/૦૮/૨૦૨૪ સુધી ઉજવનાર છે. ઉક્ત તહેવારમાં જિલ્લામાં ભગવાનશ્રી ગણેશજીની પ્રતિમાઓની સ્થાપના થતી હોય છે તેમજ ગણેશ મહોત્સવના છેલ્લા દિવસે એટલે કે તા. ૧૭/૦૮/૨૦૨૪ના રોજ ગણેશજીની પ્રતિમાઓનું વિસર્જન સરઘસ નિકળતું હોય છે અને શ્રદ્ધાળુઓ દ્વારા ગણેશજીની પ્રતિમાઓનું વિસર્જન નદી કે તળાવમાં કરવામાં આવે છે.

પર્યાવરણ (એન્વાયરમેન્ટ પ્રોટેક્શન) એક્ટ-૧૯૮૬ ની કલમ-૫ મુજબ ગુજરાત સરકારશ્રી વન અને પર્યાવરણ વિભાગના સંદર્ભ-(૧)ના પત્રની સૂચના અનુસાર નામદાર ગુજરાત હાઈકોર્ટ તથા મહારાષ્ટ્ર હાઈકોર્ટની સૂચના તથા આપેલ આદેશ મુજબ ગણેશોત્સવ દરમ્યાન પર્યાવરણને નુકશાન ન થાય તે હેતુથી સાવચેતીના પગલા રૂપે નીચે મુજબના કૃત્યો ઉપર પ્રતિબંધ મુકવાનું જરૂરી જણાય છે.

સબબ, હું ડો.રતનકંવર એચ. ગઢવીચારણ, આઈ.એ.એસ., કલેક્ટર અને જિલ્લા મેજિસ્ટ્રેટ સાબરકાંઠા ભારતીય નાગરિક સુરક્ષા સંહિતા-૨૦૨૩ ની કલમ-૧૪ નીચેની પેટા કલમ(૧) તેમજ ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મને મળેલ સત્તાની રુએ આથી નીચે મુજબ પ્રતિબંધાત્મક હુકમ કરું છું.

“પ્રતિબંધિત કૃત્ય”

- (૧) શ્રી ગણેશજીની માટીની મૂર્તિ ‘૮(નવ)’ કુટ કરતા વધારે ઉંચાઈની બનાવવા, વેચવા, સ્થાપવા, જાહેર માર્ગ ઉપર પરિવહન કરવા ઉપર
- (૨) શ્રી ગણેશજીની પી.ઓ.પીની મૂર્તિ બનાવવા, વેચવા, સ્થાપવા, જાહેર માર્ગ ઉપર પરિવહન કરવા ઉપર.

- (૩) મૂર્તિકારો જે જગ્યાએ મૂર્તિઓ બનાવવાની કામગીરી કરે, છે, તે જગ્યા તથા વેચાણ માટે રાખે છે. તે જગ્યાની આજુબાજુ તથા નજીકમાં કોઈપણ પ્રકારની ગંદકી કરવા કે કોઈપણ પ્રકારની મૂર્તિ રોડ ઉપર જાહેરમાં ખુલ્લી રાખવા ઉપર તથા મૂર્તિઓના સ્થાપના દિવસ બાદ વધેલી તથા ખંડીત મૂર્તિઓને બિનવારસી હાલતમાં મુકવા ઉપર.
- (૪) મૂર્તિઓની બનાવટમાં પાણીમાં સરળતાથી ઓગળી ન શકે તેવા ઝેરી કેમિકલયુક્ત રંગોનો ઉપયોગ કરવા ઉપર.
- (૫) કોઈપણ ધર્મના લોકોની લાગણી દુભાય એવા કોઈ ચિન્હ કે નિશાનીવાળી મૂર્તિઓ બનાવવા, ખરીદવા તથા વેચવા ઉપર.
- (૬) શ્રી ગણેશ મહોત્સવ દરમિયાન બિભત્સ ફિલ્મી ગીતો કે ધાર્મિક લાગણી દુભાય તેવા ગીત-સંગીત કે ભાષણો, પ્રવચનો વગાડવા પર તથા ધાર્મિક લાગણી દુભાય તેવા સુત્રોચ્ચાર કરવા પર.
- (૭) વિસર્જન સરઘસ માટેના પરમીટમાં દર્શાવેલ રૂટ સિવાય અન્ય રૂટ ઉપર શોભાયાત્રા કાઢવા ઉપર.
- (૮) વિસર્જન સરઘસ માટેના પરમીટમાં દર્શાવેલ સ્થળ સિવાય અન્ય સ્થળ ઉપર વિસર્જન કરવા ઉપર.
- (૯) જાહેર માર્ગો પર સામાન્ય ટ્રાફિકને અડચણ કરવા પર.
- (૧૦) શ્રી ગણેશજીની મૂર્તિઓના વિસર્જનની શોભાયાત્રામાં ઉટગાડી, બળદગાડું, હાથી કે ટ્રેલરનો ઉપયોગ કરવા ઉપર.

“પ્રતિબંધિત વિસ્તાર”

કલેક્ટર અને જિલ્લા મેજસ્ટ્રેટશ્રી સાબરકાંઠાની હકુમત હેઠળનો સમગ્ર વિસ્તાર

“પ્રતિબંધિત સમય”

તા.૦૭/૦૮/૨૦૨૪ના ૦૦:૦૦ કલાકથી તા. ૧૭/૦૮/૨૦૨૪ ના ૨૪:૦૦ કલાક સુધી અમલમાં રહેશે.

“અમલવારીની વિગત”

નામદાર સુપ્રિમ કોર્ટ તથા પોલ્યુશન કન્ટ્રોલ બોર્ડની વિસર્જનની ગાઈડલાઈન મુજબ વિસર્જન કરવા અંગે તકેદારી રાખવી. તેમજ સરકારશ્રીના ગૃહ વિભાગ, વન અને પર્યાવરણ વિભાગ તથા નામદાર સુપ્રિમ કોર્ટ/ હાઈકોર્ટ તથા અન્ય કોર્ટ ટ્રીબ્યુનલની વખતો-વખતની સુચન અને માર્ગદર્શન મુજબ ફેરફારને આધિન તથા સંબંધિતોને બંધનકર્તા રહેશે.

“પ્રચાર-પ્રસાર”

પ્રાદેશિક અધિકારીશ્રી, ગુજરાત પ્રદુષણ નિયંત્રણ બોર્ડ, હિંમતનગર સાથે સંકલન કરી ઈકો ફ્રેન્ડલી મૂર્તિઓનું મહત્વ સમજાવવા પ્રચાર-પ્રસાર કરવો.

આ હુકમનો ભંગ કરનાર અગર ઉલ્લંઘન કરનાર ભારતીય ન્યાય સંહિતા-૨૦૨૩ ની કલમ ૨૨૩ હેઠળ બીનજામીન લાયક ગુન્યા માટે શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતાં પોલીસ સબ ઈન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીશ્રીઓએ આ જાહેરનામાંનો ભંગ કરનાર ઈસમો સામે ભારતીય ન્યાય સંહિતાની કલમ-૨૨૩ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે. આ જાહેર હુકમની વ્યક્તિગત રીતે બજવણી શક્ય ન હોઈ એક તરફી ફરમાવવામાં આવે છે અને સંબંધિત તંત્ર ધ્વારા જાહેર પ્રસિધ્ધિ કરવાની રહેશે.

આજ તા. ૪થી સપ્ટેમ્બર-૨૦૨૪ના રીજે મારી સહી તથા કચેરીનો સિકકો કરી આપ્યો

ડો.રતનકંવર એચ.ગઢવીચારણ,
કલેક્ટર અને જિલ્લા મેજસ્ટ્રેટ
સાબરકાંઠા-હિંમતનગર

આમુખ :

પોલીસ અધિક્ષકશ્રી, સાબરકાંઠાના પત્ર ક.એલઆઈબી/ભાદરવી પુનમ/જાહેરનામું/૧૩૩૪/૨૦૨૪, તા.૦૩/૦૮/૨૦૨૪

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩(૧)(બી) અન્વયેનું

નં.પી.ઓ.એલ./જાહેરનામું/૩૩(૧)(બી)/વશી-૩૮૪૫/૨૦૨૪.-આમુખની વિગતે આગામી તા. ૧૨/૦૮/૨૦૨૪ થી તા. ૧૮/૦૮/૨૦૨૪ સુધી સાબરકાંઠા જિલ્લાના ખેડબ્રહ્મા તથા બનાસકાંઠા જિલ્લાના અંબાજી ખાતે મોટા મેળાઓ ભરાય છે. આ મેળામાં અંબાજી માતાજીના દર્શનાર્થે ગુજરાત, રાજસ્થાન, મહારાષ્ટ્ર, મધ્યપ્રદેશમાંથી શ્રદ્ધાળુઓ પગપાળા સંઘો, મંડળો તેમજ માતાજીનો રથ લઈને ચાલતાં તેમજ વાહનો ધ્વારા

હિંમતનગર-અંબાજી રોડ ઉપરથી મોટી સંખ્યામાં પસાર થાય છે. જે દરમિયાન પસાર થતાં વાહનોના કારણે પદયાત્રીઓના અકસ્માત ન થાય તેમજ ટ્રાફિક નિયમન અને પદયાત્રીઓની સુરક્ષા જળવાઈ રહે તે માટે મહેતાપુરા-હિંમતનગરથી ખેરોજ પુલ સુધી હિંમતનગરથી જતા રોડની જમણી બાજુએ તમામ નાના-મોટા વાહનો પસાર થાય (વન-વે કરવા) તે સારૂ તા. ૧૧/૦૮/૨૦૨૪ થી તા. ૧૮/૦૮/૨૦૨૪ સુધી જાહેરનામું પ્રસિધ્ધ કરવાનું થાય છે.

વાસ્તે હું ડો. રતનકંવર એચ. ગઢવીચારણ (આઈ.એ.એસ.), જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૩(૧)(બી) થી મને મળેલ અધિકારની રૂએ આથી નીચે મુજબની સુચનાઓની તમામ સબંધીતોએ અમલવારી કરવા હુકમ કરું છું.

“જાહેરનામાનો પ્રતિબંધિત વિસ્તાર”

- મહેતાપુરા-હિંમતનગરથી ખેરોજ પુલ સુધી હિંમતનગરથી જતા રોડની ડાબી બાજુવાળા હાઈવે પર તમામ નાના-મોટા વાહનોની અવરજવર પર પ્રતિબંધ.

“જાહેરનામાનો પ્રતિબંધિત સમયગાળો”

- તા.૧૧/૦૮/૨૦૨૪ના કલાક ૦૦-૦૦ થી તા.૧૮/૦૮/૨૦૨૪ કલાક ૧૨-૦૦ સુધી (બંને દિવસો સહિત) અમલમાં રહેશે.

“જાહેરનામા મુજબ અપવાદ”

- ઉક્ત પ્રતિબંધ સરકારી/સરકારી કામે રોકાયેલ વાહનો, આકસ્મિક સંજોગોને પહોંચી વળવા ઉપયોગમાં લેવાતા વાહનો જેવા કે એમ્બ્યુલન્સ, અગ્નિશામક વાહન વિગેરેને લાગુ પડશે નહીં.

“જાહેરનામાનો ભંગ કરતાં દંડની જોગવાઈ”

- આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શખ્સ ૧૯૫૧ના ગુજરાત પોલીસ અધિનિયમની કલમ-૧૩૫(૧) હેઠળ ઓછામાં ઓછી ચાર માસ અને વધુમાં વધુ એક વર્ષની કેદની સજા થઈ દંડને પાત્ર થશે તેમજ ભારતીય ન્યાય સંહિતા, ૨૦૨૩ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઈન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ની કલમ-૨૨૩ તથા ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

મેં આજ તા.૪થી સપ્ટેમ્બર-૨૦૨૪ના રોજ મારી સહી તથા કચેરીનો સિક્કો કરી આપ્યો.

ડો.રતનકંવર એચ.ગઢવીચારણ,
કલેક્ટર અને જિલ્લા મેજિસ્ટ્રેટ
સાબરકાંઠા-હિંમતનગર

વાંચ્યો:-

પ્રાદેશિક વાહન વ્યવહાર અધિકારીશ્રી, હિંમતનગરના તા.૦૫/૦૮/૨૦૨૪ના પત્ર નં.શાશન/ બિનઅધિકૃત/કાર્યવાહી/ઓન/

જાહેરનામું

ગુજરાત પોલીસ અધિનિયમ સને-૧૯૫૧ના ૨૨માં અધિનિયમની કલમ-૩૩(૪) હેઠળનું.

નં.પી.ઓ.એલ/આર.ટી.ઓ કચેરી/એજન્ટ પ્રતિબંધ/જા.નામુ/વશી/૩૮૧૮/૨૦૨૪.-સાબરકાંઠા જિલ્લાની પ્રાદેશિક વાહન વ્યવહાર અધિકારીશ્રીની કચેરી(આર.ટી.ઓ. કચેરી) મોજે.સવગઢ, તા.હિંમતનગર ખાતે આવેલ છે. સદરહું કચેરીમાં દરરોજ મોટા પ્રમાણમાં નાગરીકો, અરજદારો અલગ અલગ કામ માટે જેવા કે વાહનોના લાયસન્સ સંબંધિત કામગીરી, વાહનની નોંધણી, નોંધણી બાદની કાર્યવાહી, ટેક્ષ ભરવાની કાર્યવાહી, પરમીટ સંબંધિત કામગીરી માટે આવતા હોય છે. આર.ટી.ઓ કચેરીઓમાં તા.૦૧/૦૭/૧૯૮૮થી કાયદેસર એજન્ટ પ્રથા નથી આમ છતાં ઘણીવાર અરજદારો/નાગરીકોને ગેરમાર્ગે દોરીને વચેટીયા તરીકે કામ કરી આપવાનું જણાવી કેટલાક અન-અધિકૃત ઈસમો/વ્યક્તિઓ ધ્વારા કચેરીની અંદર પ્રવેશ કરી કચેરીમાં કામગીરી અર્થે આવતા અરજદારો/નાગરીકોને ઉલટી-સીધી વાતો કરી ભોળવીને/લલચાવીને તેમજ મોટરોંગ

પબ્લીકને ગેરમાર્ગે દોરીને સરકારશ્રીની નિઃશુલ્ક સેવાઓ કે નિયત દરની મોટરીંગ સેવાઓ ઉપરાંતનો વધારાનો ચાર્જ ગેરકાયદેસર રીતે વસુલવામાં આવતું હોવાનું તથા જાહેર જનતાના પૈસા લઈ ભાગી જતા હોવાનું તથા છેતરપીંડી કરતા હોવાનું ધ્યાન પર આવેલ હોઈ વંચાણે લીધેલ આમુખથી પ્રાદેશિક વાહન વ્યવહાર અધિકારીશ્રી, સાબરકાંઠા-હિંમતનગર ધ્વારા જરૂરી જાહેરનામું પ્રસિધ્ધ કરવા અત્રે દરખાસ્ત સાદર કરેલ છે. જેથી આવી પ્રવૃત્તિ અટકાવવા સારૂ તેમજ મોટરીંગ પબ્લિકનું કામ સરળ અને નિયમોનુસાર ઝડપી થાય અને મોટરીંગ પબ્લીક લેભાગુ તત્વોથી છેતરાય નહીં અને બિનઅધિકૃત વ્યક્તિઓને કચેરીમાં અડચણરૂપ ન બને તો કર્મચારીઓ/અધિકારીઓ સ્વસ્થ ચિત્તે, ભયની લાગણી વગર ધારાધોરણ મુજબની કામગીરી તટસ્થતાપૂર્વક નિભાવી શકે અને સારા વાતાવરણમાં કાર્ય કરી શકે તે માટે અનઅધિકૃત વ્યક્તિ અથવા વ્યક્તિઓની ટોળીને પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસર પ્રવૃત્તિઓ કરતા અટકાવવા તથા આવી પ્રવૃત્તિઓ ઉપર પ્રતિબંધ મુકવો જાહેર

જનતાના હિતમાં જરૂરી જણાય છે.

વાસ્તે, હું ડો. રતનકંવર એચ. ગઢવીચારણ, (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો સને ૧૯૫૧ના ગુજરાત પોલીસ અધિનિયમની કલમ-૩૭(૪)થી મને મળેલ અધિકારની રૂએ નીચે મુજબ હુકમ ફરમાવું છું.

“જાહેરનામાનો પ્રતિબંધિત વિસ્તાર અને પ્રવૃત્તિ”

મોજે.સવગઢ, તા.હિંમતનગર ખાતે આવેલ પ્રાદેશિક વાહન વ્યવહાર કચેરી(આર.ટી.ઓ કચેરી)ના મકાન સહિત સમગ્ર કમ્પાઉન્ડ વિસ્તારમાં, આ કચેરીમાં કામ કરતા સરકારી અધિકારીશ્રી/કર્મચારીશ્રીઓ, પોતાના સરકારી કામ માટે આવેલ હોય અથવા વ્યાજબી કામ સબબ આવેલા હોય તેવા અરજદારો/નાગરિકો સિવાયના અનઅધિકૃત વ્યક્તિ અથવા વ્યક્તિઓની ટોળીને પ્રવેશતા અટકાવવા, ઉભા રહેવા તથા ઉપર દર્શાવેલ મુજબની ગેરકાયદેસર પ્રવૃત્તિઓ કરતા અટકાવવા તથા આવી પ્રવૃત્તિઓ કરવા ઉપર

“જાહેરનામાનો પ્રતિબંધિત સમયગાળો”

આ હુકમ તા. ૧૮/૦૮/૨૦૨૪ થી તા. ૧૬/૧૧/૨૦૨૪ સુધી (બંને દિવસો સહિત) ૬૦ દિવસ માટે અમલમાં રહેશે.

“જાહેરનામાનો ભંગ કરતાં દંડની જોગવાઈ”

આ હુકમનો ભંગ કરનાર વ્યક્તિ ગુજરાત પોલીસ અધિનિયમ સને-૧૯૫૧ની કલમ-૧૩૫ હેઠળ સજા/દંડને પાત્ર થશે.

આ જાહેર હુકમની વ્યક્તિગત રીતે બજવણી શક્ય ન હોઈ એક તરફી ફરમાવવામાં આવે છે અને સંબંધિત તંત્ર ધ્વારા જાહેર પ્રસિધ્ધિ કરવામાં આવશે.

આ હુકમ અન્વયે સાબરકાંઠા જિલ્લામાં ફરજ બજાવતા પોલીસ સબ ઇન્સ્પેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમની કલમ-૧૩૫ મુજબ ફરીયાદ માંડવા માટે અધિકૃત કરવામાં આવે છે.

આજ તા.૬ઠ્ઠી સપ્ટેમ્બર-૨૦૨૪ના રોજ મારી સહી તથા કચેરીનો સિક્કો કરી આપ્યો.

ડો.રતનકંવર એચ.ગઢવીચારણ,
કલેક્ટર અને જિલ્લા મેજિસ્ટ્રેટ
સાબરકાંઠા-હિંમતનગર

